

مولانا محمد سلیمان جو ناگڑھی

محمد عفان بوسٹ

جو پادہ کش تھے پرانے وہ اٹھتے جاتے ہیں
کہیں سے آب بھائے دوام لے ساتی
(اقبال)

اس دنیا کے قافی میں کسی کو دوام نہیں۔ یہاں جو بھی آیا بس جانے کے لئے آیا۔ ان جانے والوں میں کچھ ایسی عظیم ہمتیاں ہوتی ہیں جو بظاہر چلے جانے کے پھر بھی نہیں جاتیں۔ اور وہ اپنے کام اور کارناموں کے سبب کچھ ایسی یادیں اور نقوش چھوڑ جاتی ہیں کہ جس سے ان کا نام یقیناً زندہ و جاوید رہتا ہے۔ ایسے ہی پاکیزہ لوگوں میں ایک نام میرے حسن اور مریٰ مولانا محمد سلیمان جو ناگڑھی مرحوم کا تھا۔ آپ جمالی صورت، نورانی صورت، کشادہ پیشانی، موٹی موٹی روشن آنکھیں، سرخ و سفید رنگ، خوبصورت داؤڑی جو تراش خراش سے محفوظ، پورا قد، نیحہ و سخیم، بھاری بھر کم، عالی کردار، خوش گفتار اور خوش اخلاق شخصیت کے ماںک تھے۔ آپ اخلاص و للیت، اپنے بلند کردار، عالی اخلاقی اوصاف و محاسن، علم و عمل میں یکتا، فکر و دانش میں مثالی ہونے کے سبب سلف صالحین کا نمونہ تھے۔ آپ کی شخصیت نہایت دلاؤیز تھی۔ آپ بڑے ظریف الطبع، بذله سنج اور منجا مرنج باغ و بہار طبیعت کے انسان تھے۔ آپ اپنے ہم عصر علماء کا بے حد احترام اور عزت کرتے تھے۔ اور چھوٹوں سے محبت و شفقت سے پیش آتے اور دل کھول کر ان کی حوصلہ افزاںی کرتے۔ آپ کی طبیعت میں تکبر و غور کی بجائے اکسار تھا۔ آپ تخلی مزاج اور برو بار انسان تھے۔ آپ علی وجہت اور خوبیوں کے علاوہ مردانہ حسن و جمال کا پیکر جیل تھے۔ لیکن افسوس

..... کہ

سب کمال کچھ لالہ و مگل میں نمایاں ہو گئیں
 خاک میں کیا صورتیں ہوں گی کہ پناہ ہو گئیں
 مولانا سلیمان مرحوم جماعت اہل حدیث کے بلند پایہ علمی گمراہی سے تعلق
 رکھتے تھے۔ آپ کے والد گرامی خطیب المذ مولانا محمد جو ناگری می بر صغیر پاک و
 ہند کے عظیم عالم دین اور محدث، بے مثال خطیب، لائق مترجم، کہنہ مشق مصنف
 اور مشہور و کامیاب مناظر تھے۔ انہوں نے توجید و سنت کو اجاگر کرنے کے لئے
 شرک و بدعت کا خوب استھان کیا۔ ان کے ذکر قلم کے کئی علمی شاہکار اور
 تحقیقی کتب و رسائل لباس تحریر سے آراستہ ہو کر منصہ شہود پر جلوہ افروز
 ہوئے۔ مشہور محدث و مورخ ابو الفداء مجدد الدین ابن کثیر و مشیشی کی مایہ ناز
 تفسیر قرآن الکریم المعروف تفسیر ابن کثیر عالم دنیا میں پہلی مرتبہ اردو کے لباس
 میں مولانا محمد جو ناگری کی کاؤشوں ہے آئی۔ حافظ ابن قیم رحمۃ اللہ علیہ کی
 عظیم تصنیف اعلام المو قین کو اردو کا لباس بھی انہوں نے پہنچایا اور خطبات
 محمدی کی جمع ترتیب انہی کی محنت اور کوشش کا شرہ ہے۔ اس کے علاوہ شیعہ محمدی،
 طریقۂ محمدی، سیف محمدی اور دیگر محمدیات مولانا محمد رحمۃ اللہ علیہ صاحب کی
 مقبول عام اور مشہور تصنیف ہیں۔ ان کتب میں اسلام کی صحیح اور پیغمبیر کی تعلیم
 کی عکاسی کی گئی ہے۔ اور شرک و بدعتات تقلید شخص اور سائل فتنہ و فیرہ کا
 خوب روکیا گیا ہے۔ مولانا محمد جو ناگری ۱۸۹۰ء میں اپنے دملن جو ناگرہ ضلع
 کائیما و اڑ میں پیدا ہوئے اور ۱۹۳۱ء بمقابلہ کیم صفر ۱۳۶۰ھ کو اپنے دملن میں
 اچانک حرکت قلب بند ہو جانے سے وفات پائی۔ آپ کثیر العیال تھے، چار
 شادیاں کیں، وفات کے وقت تین بیویاں اور بیویں (۲۵) بچے حیات تھے۔ مولانا
 سلیمان مرحوم اس عظیم المرتبہ عالم دین کے فرزند گرامی تھے۔ آپ ۱۹۳۲ء کو
 بمقابلہ ۵۵۔۱۳۵۰ھ کو دہلی ہندوستان میں پیدا ہوئے۔ مدلل تک سکول کی تعلیم
 وہیں حاصل کی پھر قیام پاکستان کے وقت دہلی سے ہجرت کر کے کراچی آگئے۔

یہاں آ کر کچھ عرصہ تو محنت مزدوری کرتے رہے۔ دینی تعلیم حاصل کرنے کا انہیں بے حد شوق تھا لہذا پھر انہوں نے جماعت غربا الہودیت کی تعلیم درس گاہ مدرسہ عربیہ اسلامیہ دارالاسلام میں داخلہ لے لیا۔ حالانکہ اس وقت مولانا محروم کی شادی ہو چکی تھی اور ان کے بچے بھی تھے۔ لیکن اس کے باوجود وہ آپ نے بڑی محنت اور ٹکن سے جملہ علوم و فتوح اور درس نظامی وغیرہ کی تحصیل کی۔ آپ نے جن اساتذہ کرام کے اکتساب علم حاصل کیا۔ ان کے نام یہ ہیں:

۱- مفسر قرآن و حدیث ابو محمد عبد العالیٰ محدث دہلوی

۲- فیضۃ الشیخ مولانا عبد الجلیل خاں برجوم المعروف مولوی جی

۳- شیخ الحدیث مولانا محمد یونس دہلوی

۴- امام عبد القفار سلفی دہلوی مرحوم

۵- شیخ الحدیث قاری عبد الحلم کرم الجلیل مرحوم

۶- فیضۃ الشیخ مفتی عبد العالیٰ سلفی دہلوی حفظ اللہ

اول الذکر پانچوں بزرگ فوت ہو چکے ہیں اللہ تعالیٰ ان کی مغفرت فرمائے۔ آمین
تحقیل علم سے فراغت کے بعد مولانا سلیمان مرحوم اپنی مادر علی مدرسہ عربیہ اسلامیہ دارالسلام میں شعبہ تدریس سے بھی مسلک رہے۔ آپ کا طریقہ تدریس انتہائی حکیمانہ اور انداز مشفقة ہوتا تھا۔ طلباں کے بار بار پوچھنے پر پریشان پر کبھی ٹکن نہیں پڑی۔ آپ سے جن طلباں نے اکتساب علم کا فیض حاصل کیا ان میں معروف تلامذہ کے نام یہ ہیں:

(۱) پروفیسر حافظ محمد اوریس سلفی فاضل مدینہ یونیورسٹی نائب مفتی جماعت غربا الہل حدیث پاکستان و استاذ جامعہ ستاریہ اسلامیہ کراچی۔ (۲) حافظ محمد انس مدینی فاضل مدینہ یونیورسٹی (۳) مولانا محمود احمد حسن شیخ الحدیث جامعہ ستاریہ اسلامیہ کراچی (۴) مولانا ثناء اللہ ذیروی (۵) مولانا محمد سرور شیخ سیالکوٹ (۶) مولانا فیض احمد شاکر سیالکوٹ (۷) مولانا محمد حنیف سلفی کمرٹیا نوالہ فیصل آباد (۸) حافظ جمال

الدین سلفی حیدر آباد (۹) مولانا محمد صالح سیاکلکوٹ (۱۰) رانا محمد شفیق خان پسروی سی (۱۱) رانا محمد ظفیق خان پسروی بن محمد رشیق خان پسروی (۱۲) مولانا محمد اوریں ہاشمی ایڈیٹر ماہنامہ "صدائے ہوش" لاہور (۱۳) مولانا محمد یامین خان سلفی گوجرانوالہ شامل ہیں۔

مولانا سلیمان مرحوم کو اللہ تعالیٰ نے خطابت کا ایسا ملکہ فرمایا تھا کہ آپ جس موضوع پر بھی گفتگو فرماتے نہیں مدد مل اور موڑ ہوتی۔ آپ ایک خوش الحان اور شیریں بیان مقرر تھے۔ آواز میں ازحد کشش اور لجہ پر سوز تھا۔ ہربات کو صاف اسلوب میں بیان کرتے اور انتہائی روانی سے بولتے۔ توحید باری تعالیٰ، اتباع سنت، اطاعت رسول ﷺ اور غلط آخوندگی اور غلط آخوندگی اور موضع کے من پسند موضوع تھے، جس پر بڑی فصاحت و بلاغت سے وعظ کرتے۔ دوران وعظ جب آیات قرآن کی تلاوت کرتے اور احادیث پڑھتے تو بہاں بند جاتا اور سامنیں پر رقت طاری ہو جاتی۔ ایسے میں ان کی زبان سے نکلنے والے پر اثر مواضع خوب اثر دکھاتے۔ ان کا وعظ سن کر سینکڑوں لوگ شرک و بدعت سے تائب ہو کر توحید و سنت کے عامل بنئے۔ مولانا مرحوم کی حکیمانہ تبلیغ اور شرعی گفتار کا عالم یہ تھا کہ جو کوئی ان کا وعظ ایک بار سن لیتا پھر وہ انہی کا گرویدہ ہو جاتا۔ شاعر کے الفاظ میں ۔

اثر بھانے کا پیارے تمہرے بیان میں ہے
کسی کی آنکھ میں جلوہ، تمہری زبان میں ہے
مولانا سلیمان مرحوم میں اسلام کی دعوت و تبلیغ کا جذبہ بدرجہ اتم موجود تھا۔ آپ زمانہ طالب علمی سے ہی اس میدان میں بڑے سرگرم اور فعال تھے۔ ۱۹۶۰ء کے کم و بیش مدرسہ عربیہ اسلامیہ دارالسلام کے طلباء نے کتاب و سنت کے پڑھار کے لئے ایک تحریک شروع کی تھی۔ اس کے لئے طلباء کراچی کے مختلف پارکوں میں جلسے کرتے تھے۔ مولانا سلیمان مرحوم نے رئیس الطلبه

ہونے کی حیثیت سے اس تحریک میں بھرپور حصہ لیا اور پیش چیز رہے۔ عرض کرنے کا مقصد یہ ہے کہ مولانا مرحوم نے اپنی زندگی کا ہر لمحہ ملک الہدیث کی تبلیغ و اشاعت اور توحید و سنت کو اجاگر کرنے میں مرف کیا۔ تبلیغ پر وکرا میں آپ بھیشہ حضرت الامام مولانا عبد الرحمن سلفی مدظلہ کے رفق سفر اور ہر کاب ہوا کرتے تھے۔ امام صاحب کے ساتھ آپ کی رفاقت زمانہ طالب علمی سے لے کر زندگی کی آخری سانس تک رہی۔ یہاں یہ بھی بتا دوں کہ مولانا سلیمان مرحوم کا تعلق ملک الہدیث کی جماعت، جماعت غرباء الہ حدیث سے تھا اور آپ اس کے مرکزی رئیس المبلغین تھے۔ لیکن آپ نے کبھی تعصب سے کام نہیں لیا۔ آپ کو تبلیغ دین کیلئے جہاں بھی بلایا گیا آپ بلا تامل مجھے آپ کے پیش نظر بھیشہ اسلام اور ملک کی اشاعت و ترویج رہی۔ لیکن وجہ ہے کہ آپ نے تین سال قبل کراچی کے ایک غیر آباد علاقے اور انگلی ٹاؤن میں شرک و بدعاں کے گھٹا ٹوپ اندریوں میں شیع توحید کو فروزان کیا اور تا زندگی اپنے خون جگر سے اس کی آبیاری کی۔ ان کی تبلیغ، محنت اور جد و جہد کا ثمرہ ہے کہ آج وہاں کثیر جماعتی احباب پر مشتمل ایک عظیم جماعت قائم ہے۔ یہ ان کے لئے صدقہ جاریہ ہے اللہ اس میں اور برکت عطا فرمائے۔ آمين ثم آمين اللهم زد فزد

مولانا سلیمان مرحوم تحریر دنگارش کا بھی اچھا ذوق رکھتے تھے۔ کبھی کبھی صحیفہ الہ حدیث کراچی میں ان کی تحریزیں شائع ہوتی رہتی تھیں۔ آپ جماعت غرباء الہ حدیث کے شبہ تبلیغ کا نامہ ہونے کی حیثیت سے تبلیغ پرفلٹ، رسائل اور کتابیجے شائع کرتے رہتے تھے۔ اس کے علاوہ آپ اپنے والد محترم مولانا محمد جو ناگزی کی کتابوں کے بھی ناشر تھے۔ آپ "محمدیات" کے سلسلے میں کوئی کتاب شائع کرتے رہتے تھے۔

ایک بار ہمارے محترم اور مخلص دوست محمد اشرف جاوید صاحب لاہوری میں

جامعہ سلفیہ نیعل آباد سے مفتکو کرتے ہوئے فرمائے گے کہ جب میں نے والد محترم کی کتب کو دوبارہ طبع کرنے کا پروگرام بنا�ا تو "طريق محمدی" کتابت کے لئے ایک خنی کاتب کو دی۔ جب کتاب کی کتابت مکمل ہو گئی تو وہ کاتب کئے کتاب میں خنی نہیں رہا۔ اس کتاب میں دلائل کی اس قدر بھرمار ہے کہ کوئی بھی صاحب دل اس کو پڑھ کر کیسے حنیفت پر جا در رہ سکتا ہے۔

ایک اور واقعہ بیان کرتے ہوئے فرمائے گے ایک چہابزی والے کے پاس کسی طرح طريق محمدی کتاب پہنچی تو وہ اس کتاب کو پڑھ کر اہل حدیث ہو گیا۔

الحمد لله مولانا سلیمان جونا گڑھی مرحوم کو اللہ رب العزت نے بے شمار خوبیوں سے نوازا تھا۔ آپ بڑے جانبدیدہ انسان تھے۔ فہم و فراست اور فکر و تدبیر کی دولت سے خوب مالا مال تھے۔ آپ پیچیدہ سے پیچیدہ مسائل کو چکنی پچاتے ہوئے حل کر دیتے۔ آپ حضرت الامام مولانا عبد الرحمن سلفی حنفی اللہ کے دست راست اور مشیر خاص تھے۔ آپ کے مشورے جماعت کے لئے بجد مفید ہوتے تھے۔ بعض دفعہ جماعتی تمازعات حل کروانے میں بھی آپ کی خدمات حاصل کی جاتی اور آپ طرفین کے بیانات کی روشنی میں صحیح فیصلہ کرتے تھے۔ فیصلہ سنانے سے قبل فریقین کو رقت انگیز انداز سے وعظ کرتے پھر فیصلہ سناتے۔ ہمارے فاضل دوست مولانا سید عبد الرحیم قیم شاہ صاحب فاضل مدینہ یونیورسٹی اور مرید جامعہ اسلامیہ راجہن پور اس واقعہ کے راوی ہیں ۱۹۹۵ء میں مولانا سلیمان مرحوم ضلع راجن پور تشریف لائے۔ وہاں ایک صاحب کام مسجد کی دوکان کے ساتھ تمازعہ تھا۔ مرحوم نے پہلے تو اس صاحب کو اچھی طرح سمجھایا، اس کے باوجود جب وہ اپنی بات پر مسخر اور بھند رہا تو مولانا بڑے بار عرب اور دبک لبجے میں فرمائے گئے! خان صاحب یہ لبجے دکان کی چالی اگر تو آپ کی ہے تو مبارک ہو ورنہ آپ نے اپنی قبر غراب کر لی۔

مولانا سلیمان مرحوم کو احادیث مصطفیٰ ﷺ سے بے حد محبت اور شفعت تھا۔ آپ سفر و حضر میں حدیث مبارک پڑھنے پڑھانے اور سننے سننے کا سلسلہ جاری رکھتے۔ ایک بار آپ راجہن پور سے کوت محدث جا رہے تھے۔ رفاقتے سفر سے کہنے لگے کہ سب ساتھی ایک ایک حدیث مبارک سنائیں سب نے ایک ایک حدیث سنائی مولانا نے خود بھی ایک حدیث بیان کی۔ گاڑھی کے ڈرائیور کو حدیث کی عربی عبارت نہیں آتی تھی لیکن اس وقت تک جان نہ پچھوئی جب تک اس نے حدیث پاک انعام الاعمال بالنیات کا اردو ترجمہ نہ سنایا۔

مولانا مرحوم سعیج متومن میں ایک تخلص مسلمان تھے۔ قرآن و سنت سے والہانہ محبت مثالی تھی۔ قرآن و حدیث سے جو بات انہیں معلوم ہوئی فوراً تعلیم کر لیا اور اس پر عمل پیرا ہو گئے۔ قول و فعل میں یکیاں تھے، جو بات زبان پر وہی عمل میں۔ غرور و تکبر، خود نمائی، بناوٹ یا تصنیع نام کی کوئی چیز آپ میں موجود نہ تھی۔ آپ ایک عالم باعمل انسان تھے۔ علم و ادب آپ کا اوختنا، پھونا تھا۔ فرمات کے جو لمحات آپ کو میر آتے کتب اسلامی کے مطالعے میں صرف کرتے۔ اپنا ذاتی کتب خانہ تھا جس میں اسلامی علوم و فنون کی کتب موجود ہیں۔ آپ ایک وسیع المطالعہ عالم دین تھے۔ قرآن و سنت کے مسائل پر گہری نظر تھی۔ بعض دفعہ کراچی میں جماعت کی کانفرننسوں کے موقع پر سوال و جواب کی نشست کا اہتمام ہوتا تو آپ حاضر جوابی سے سوالوں کا جواب دیتے اور سائل حضرات کی خوب تسلی و تشفی کرتے۔ مولانا سلمان مرحوم خود بھی ایک تصریح عالم دین تھے اور انہوں نے اپنی اولاد کو بھی دینی تعلیم کے زیور سے آراستہ کیا۔ ایک بار راقم کو فرمائے گئے۔ ”میں نے اپنے لاکوں کو مسلک اور جماعت کے معاملے میں جذباتی بنا دیا ہے“ مولانا مرحوم کی یہ بات حقیقتاً صحیح ہے۔ آپ کے پڑے صاحبزادے مولانا حافظ عبد الرحمن مرحوم مدرس عربیہ اسلامیہ دارالسلام

کراچی سے فارغ التحصیل ہیں اور عرب امارات میں حکومت سعودیہ کی طرف سے مبعوث ہیں۔ وہاں دعوت و تبلیغ کا کام اچھے طریقے سے کر رہے ہیں۔ تیرے صاحبزادے قاری محمد صاحب دینی تعلیم سے پوری طرح آرائتے ہیں اب اپنے والد مرحوم مولانا سلیمانؒ کی جگہ خطابات و امامت کے فرائض انعام دے رہے ہیں اور وہیں مدرسہ تعلیم القرآن میں مدرس بھی ہیں اس کے علاوہ اپنے علاقے اور انگلی ناؤن میں حکومت کی طرف سے نکاح رجسٹر اسٹار ہیں۔ چوتھے صاحبزادے حافظ محمد ابراہیم صاحب جامعہ ستاریہ اسلامیہ کراچی میں زیر تعلیم ہیں۔ خوش الحان خطیب اور شعلہ بیان مقرر ہیں۔ مسلک الحدیث کے سرگرم اور فعال کارکن ہیں۔ میرے مغلض دوست اور کرم فرماء ہیں۔ اللہ ان کے علم و عمل اور ایمان میں برکت فرمائے۔ آئین۔

مولانا سلیمان مرحوم عرصے سے ہائی بلڈ پریش اور ذل کے مریض تھے۔ تھوڑا سا پیدل چلتے تو سائنس پھول جاتی؛ دوران تقریر بھی بعض دفعہ لبے لبے سائنس لیتے۔ ان عوارض کے باوجود آپ فوجوانوں سے زیادہ باہم تھے اور مرتبہ دم تک دعوت و تبلیغ میں مصروف رہے۔ ۲۳ اور ۲۴ مارچ کی درمیانی رات کوئی بارہ یا ایک بجے کے قریب ان کو دل کا شدید ایک ہوا اور کچھ دیر بعد آپ کی روح نفس غصہ سے پرواز کر گئی۔ مرتبہ وقت کلہ توحید آپ کی زبان پر جاری تھا۔ آپ کی وفات کی خبر جگل کی آگ کی طرح لمحوں میں پورے کراچی میں پھیل گئی اور اگلے روز اخبارات میں بھی آپ کی وفات کی خبر نمایاں طور پر شائع ہوئی۔ جس نے بھی نا اور پڑھا وہ آپ کے جائے قیام واقع اور انگلی ناؤن چلا آیا۔ ۲۴ مارچ کو بعد نماز عصر آپؑ کی نماز جنازہ آپ کے رفت خاص اور ساتھی حضرت الامام عبد الرحمن سلفی صاحب نے مسنون دعاوں سے رقت انگلیز کیفیت میں پڑھائی۔ اس موقع پر ہر آنکھ انگلکار تھی۔ نماز جنازہ میں جماعت اہل حدیث کے مرکزی قابدین، جید علماء، مختلف مکتب مکتب کے علماء اور عوام اس

کے علاوہ کیش تعداد میں جماعتی افراد شریک ہوئے۔ ایک اندازے کے مطابق تن بزار افراد سے بھی اور لوگوں نے نماز جنازہ میں شرکت کی۔ نماز عشاء کے بعد ایک پار پھر نماز جنازہ پڑھی گئی اور رات ساڑھے گیارہ بجے اور گنی ٹاؤن نمبر ۱۰ کے قربستان میں آپ کی تدفین عمل نہیں آئی۔ مرحوم میرے مشفق اور مریان بزرگ تھے۔ انہوں نے سادہ مگر بھرپور جماعتی زندگی گزاری۔ ان سطور میں ان کی خدمات کا احاطہ نہیں کیا جا سکتا۔ وہ جماعت کا عظیم سرمایہ تھے، جماعت کی شان تھے، آن تھے۔ ان کی موت سے ایک عالم دین ہی اس دنیا سے نہیں گیا بلکہ اسلام کا ایک درخششہ ستارہ غروب ہو گیا۔ آخر میں ان الفاظ پر اپنی معروضات کا اختتام کرتا ہوں کہ اے سلیمان۔

آسمان تیری لہ پر خشم افشاںی کرے
بزہ نورتے اس گھر کی نگرانی کرے

بقیہ :- اخبار الجامعۃ

سلفیہ کے تعلیمی معیار پر اکابر خیال کرتے ہوئے کہا کہ جامعہ سلفیہ کا یہ یہی شہ معیار رہا ہے کہ جامعہ سلفیہ میں دینی علوم کے ساتھ عصری علوم سے بھی طلباء کو مستقید کیا جاتا ہے۔ شعبہ عصری علوم کے انصارچار ڈاکٹر حبیب الرحمن صاحب نے مہماں کو بتایا کہ اس سال جامعہ کے ۱۳ طلبے نے (فیصل آباد بورڈ میں) ایف کے اتحان میں شرکت کی۔ ان میں ۹ طلبے کامیاب ہوئے۔ جن میں نیمیان پوزیشن حاصل کرنے والے طلباء بترتیب حافظ ولی محمد حجازی نے ۷۰۸ نمبر لے کر اول اور حافظ فکیل امجد سعیدی نے ۶۶۲ نمبر لے کر دوم اور حافظ ضیاء الرحمن نے ۶۲۶ نمبر لے کر سوم پوزیشن حاصل کی۔ آخر میں انتظامیہ جامعہ کی طرف سے شیخ الحدیث جامعہ نے اول، دوم، سوم آئے والے طلباء کو پیش بھا انقلبات سے نوازا۔ بعد میں طلباء کی جانب سے استاذہ جامعہ اور مہماں کو تکمیرانہ دیا گیا۔ تقریب میں مدیر الامتحان، مدیر الاسکان، مدیر مکتبہ، مدیر شعبہ تحقیق القرآن اور مفتی جامعہ نے بھی شرکت کی۔